

പതിനാലാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 1835

01.11.2019-ലെ മറുപടിക്ക്

വിദ്യാർത്ഥികളിൽ ട്രാഫിക് അവബോധം

ചോദ്യം

ശ്രീ.കെ. ആൻസലൻ
 “ ജെയിംസ് മാത്യു
 “ യു. ആർ. പ്രദീപ്
 “ ആർ. രാജേഷ്

മറുപടി

ശ്രീ. എ.കെ. ശശീന്ദ്രൻ
 (ഗതാഗത വകുപ്പ് മന്ത്രി)

<p>(എ) സംസ്ഥാനത്ത് വിദ്യാർത്ഥികളിൽ ട്രാഫിക് അവബോധം സൃഷ്ടിക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;</p>	<p>(എ) റോഡ് സുരക്ഷയെ കുറിച്ചും റോഡ് ഗതാഗതത്തെ കുറിച്ചും വിദ്യാർത്ഥികളിൽ അവബോധം സൃഷ്ടിക്കുന്നതിന്റെ ഭാഗമായി സ്കൂൾ പാഠ്യപദ്ധതിയിൽ റോഡ് സുരക്ഷ എന്ന വിഷയം ഉൾപ്പെടുത്തുന്നതിനും ഇതു സംബന്ധിച്ച് കരിക്കുലം തയ്യാറാക്കുന്നതിനും കേരള റോഡ് സുരക്ഷാ അതോറിറ്റി സഹായം നൽകുന്നതാണെന്നും പൊതു വിദ്യാഭ്യാസ ഡയറക്ടറേയും SCERT യേയും അറിയിച്ചു. ഇതിനു മുന്നോടിയായി അധ്യാപകർക്കുള്ള കൈപ്പുസ്തകം SCERT-യുടെ സഹകരണത്തോടെ പൂർത്തിയാക്കുകയും അധ്യാപക പരിശീലനത്തിനുള്ള നടപടികൾ പുരോഗമിച്ചു വരികയുമാണ്. അടുത്ത അദ്ധ്യയന വർഷം മുതൽ റോഡ് സുരക്ഷ വിദ്യാലയതലത്തിൽ പഠനവിഷയമാക്കാനാണ് ലക്ഷ്യമിടുന്നത്.</p> <p>സ്കൂൾ ക്ലാസുകളിൽ റോഡ് സുരക്ഷാ സന്ദേശങ്ങൾ അടങ്ങിയ ചാർട്ടുകൾ തയ്യാറാക്കി പ്രദർശിപ്പിക്കുവാനുള്ള ചെലവ് കേരള റോഡ് സുരക്ഷാ അതോറിറ്റി വഹിക്കാൻ തയ്യാറാണെന്ന് പൊതു വിദ്യാഭ്യാസ ഡയറക്ടറെ അറിയിച്ചിട്ടുണ്ട്. ചാർട്ടുകൾ തയ്യാറാക്കാൻ 'നാറ്റ് പാക്കിനെ' ചുമതല ഏൽപ്പിച്ചിട്ടുണ്ട്.</p> <p>കുട്ടികളുടെ സുരക്ഷിതത്വം ഉറപ്പുവരുത്തുന്നതിനും, റോഡ് സുരക്ഷാ അവബോധം വളർത്തിയെടുക്കുന്നതിനും,</p>
---	--

		<p>'റോഡ് സേഫ്റ്റി വീക്ക് ഫോർ സ്റ്റുഡന്റ്സ്' കേരള റോഡ് സുരക്ഷാ അതോറിറ്റിയുടെ സഹകരണത്തോടെ പൊതു വിദ്യാഭ്യാസ വകുപ്പ് സംഘടിപ്പിച്ചു. ജൂൺ 10 മുതൽ 14 വരെ നടന്ന വാരാചരണത്തിൽ സ്കൂൾ വാഹനങ്ങളുടെ സുരക്ഷ, സ്കൂൾ വാഹനങ്ങളുടെ സുരക്ഷിത യാത്ര ഉറപ്പാക്കൽ എന്നിവയാണ് മുൻഗണന നൽകിയത്. അദ്ധ്യാപകർ, പി.റ്റി.എ. അംഗങ്ങൾ, സ്കൂൾ ജീവനക്കാർ, ഡ്രൈവർമാർ, വിദ്യാർത്ഥികൾ എന്നിവർക്ക് റോഡ് ക്ലാസ് നടത്തി. കൂടാതെ, സ്കൂൾ അസംബ്ലിയിൽ റോഡ് സുരക്ഷാ പ്രതിജ്ഞ എടുത്തു. ഇതിനുപുറമെ മോട്ടോർ വാഹന വകുപ്പിന്റെ ആഭിമുഖ്യത്തിൽ ഗതാഗത നിയമങ്ങളെക്കുറിച്ച് മോട്ടോർ വാഹന വകുപ്പ് വിദ്യാർത്ഥികൾക്ക് ക്ലാസുകൾ നൽകുന്നുണ്ട്. എൽ.പി. സ്കൂൾ തലം മുതൽ ഹയർ സെക്കൻഡറി സ്കൂൾ വരെയുള്ള കുട്ടികളെയാണ് ഇതിൽ ഉൾപ്പെടുത്തിയിട്ടുള്ളത്. മുതിർന്ന വിദ്യാർത്ഥികൾക്ക് പ്രത്യേക പരിഗണന നൽകി വരുന്നു. 2011 മുതൽ 2020 വരെ പ്രഖ്യാപിച്ചിട്ടുള്ള റോഡ് സുരക്ഷാ ദശകം പദ്ധതിയിൽ ഇക്കാര്യത്തിന് പ്രത്യേക പരിഗണന നൽകിയിട്ടുണ്ട്. ട്രാഫിക് നിയമങ്ങൾ വിശദമാക്കുന്ന ചിത്രങ്ങൾ, ലഘു സിനിമകൾ എന്നിവ പ്രദർശിപ്പിച്ചാണ് ക്ലാസുകൾ നടത്തുന്നത്. ഇത് സംബന്ധിച്ച സി.ഡി.കൾ, ലഘു പുസ്തകങ്ങൾ എന്നിവ വിദ്യാർത്ഥികൾക്ക് നൽകുന്നുണ്ട്.</p>
<p>(ബി) ഇതിന്റെ ഭാഗമായി പോലീസ് വകുപ്പിന്റെ സഹായത്തോടെ സ്റ്റാർട്ട് ട്രാഫിക് ക്ലാസ്സ് റൂം പദ്ധതി നടപ്പാക്കുന്നുണ്ടോ;</p>		<p>(ബി) കേരളത്തിലെ 20 ഗവൺമെന്റ് ഹൈസ്കൂളിൽ സ്റ്റാർട്ട് ട്രാഫിക് ക്ലാസ് റൂം നടപ്പിലാക്കുന്നതുമായി ബന്ധപ്പെട്ട് കേരള റോഡ് സുരക്ഷാ അതോറിറ്റി നൽകിയ നിർദ്ദേശത്തിന്റെ അടിസ്ഥാനത്തിൽ പോലീസ്, വിദ്യാഭ്യാസ വകുപ്പുകൾ തയ്യാറാക്കിയ പ്രൊപ്പോസലുകൾ കേരള റോഡ് സുരക്ഷാ അതോറിറ്റി പരിഗണിക്കുകയും ടി രണ്ട് പ്രൊപ്പോസലുകളും സംയോജിപ്പിച്ച് നടപ്പാക്കുന്നതിന്റെ സാധ്യതകൾ പരിശോധിച്ച് വരികയുമാണ്. റി.സി.ജി. റിപ്പോർട്ട് അടിസ്ഥാനമാക്കി പോലീസ് വകുപ്പ് മുഖേനയാണ് പദ്ധതി നടപ്പിലാക്കുവാൻ ഉദ്ദേശിക്കുന്നത്.</p>

<p>(സി) ഗതാഗത നിയമലംഘനം തടയുന്നതിനായി പൊതുജനപങ്കാളിത്തത്തോടെ നടപ്പാക്കിയിട്ടുള്ള തേഡ് ഐ എൻഫോഴ്സ്മെന്റ് പ്രോജക്ടിന്റെ വിശദാംശങ്ങൾ നൽകുമോ?</p>	<p>(സി) ഗതാഗത നിയമ ലംഘനം തടയുന്നതിനായി പൊതുജന പങ്കാളിത്തത്തോടെ തേഡ് ഐ എന്ന പദ്ധതി നടപ്പിലാക്കിയിട്ടുണ്ട്. ഹെൽമറ്റ് ഇല്ലാതെയുള്ള ബൈക്ക് യാത്ര, അപകടകരമായി ലോഡ് കയറ്റിപ്പോകുന്ന വാഹനങ്ങൾ, രണ്ട് പേരിൽ കൂടുതൽ യാത്ര ചെയ്യുന്ന ടൂ വീലറുകൾ തുടങ്ങിയ നിയമ ലംഘനങ്ങളുടെ ഫോട്ടോ, വീഡിയോ മുതലായവ പൊതുജനങ്ങൾ അയച്ച് നൽകിയാൽ അതനുസരിച്ചുള്ള നടപടികൾ സ്വീകരിച്ചുവരുന്നു. പ്രസ്തുത പദ്ധതി നടപ്പിലാക്കുന്നതിന് "mobile apps" develop ചെയ്യുന്നതിനായി സർക്കാരിന്റെ Total Solution Providers Agency കളിൽ നിന്നും പ്രൊപ്പോസൽ വാങ്ങുന്നതിനുള്ള നടപടികൾ പുരോഗമിച്ച് വരികയാണ്.</p>
--	---



സെക്ഷൻ ഓഫീസർ